

The Victim/Witness Assistance Program विक्टम/विटनस अस्सिटन्स प्रोग्राम

यह कार्यक्रम निम्नलिखित कार्य नहीं कर सकता:

- ♦ आपकी गवाही लेना अथवा इस पर विचार करना
- ♦ आरोप वापिस लेना
- ♦ बच्चों की देख-रेख अथवा इस का प्रबंध करना
- ♦ न्यायालय जाने-आने के सफर का प्रबंध करना

मैं कार्यक्रम से संपर्क कैसे करूँ?

Victim/Witness Assistance Program (विक्टम विटनस अस्सिटन्स प्रोग्राम - अपराध के पीड़ितों/गवाहों की सहायता का कार्यक्रम) सभी 54 न्यायिक क्षेत्रों में Ministry of the Attorney General (न्याय मंत्रालय) द्वारा चलाया जाता है। अपने पास के कार्यालय के बारे में पता करने के लिए **विक्टम सपोर्ट लाईन** से 1-888-579-2888 पर टोल-फ्री, अथवा ग्रेटर टोरंटो ऐरिया में 416-314-2447 पर फोन करें या वेबसाइट www.ontario.ca/victimservices देखें।

विक्टम/विटनस अस्सिटन्स प्रोग्राम क्या है?

अगर आप किसी हिंसक अपराध के शिकार हो जाते हैं तो संभावना है कि आपको न्यायालय में पेश होना पड़ेगा। यह कठिन और झुंझला देने वाली बात हो सकती है। आपराधिक न्यायिक प्रणाली के बारे में, और आपसे क्या आशा की जाएगी, इस बारे में आपके मन में अनेकों प्रश्न आ सकते हैं।

विक्टम/विटनस अस्सिटन्स प्रोग्राम आपकी सहायता के लिए है। हम आपसे बात करेंगे और आपके मामलों और आपकी आवश्यकताओं के अनुसार विशेष सहायता प्रदान करेंगे। हमारी सेवाएं पुलिस द्वारा दोषारोपण से आरंभ होती हैं और तब तक चलती हैं जब तक न्यायिक मामला समाप्त नहीं हो जाता।

सहायता का पात्र कौन है?

सेवाएं घरेलू हिंसा, बच्चों के साथ दुर्व्यवहार, वृद्धों, हत्या और घृणा के कारण होने वाले अपराधों के कमजोर पीड़ितों और गवाहों को प्राथमिकता के आधार पर दी जाती हैं। इसके इलावा निम्नलिखित मामलों में भी सहायता प्रदान करते हैं:

- ♦ विशेष आवश्यकता वाले पीड़ितों के लिए
 - ♦ हत्या के शिकार लोगों के परिवारों के लिए
 - ♦ ऐसे सड़क हादसों में मृतकों के परिवारों के लिए जिनमें आपराधिक दोषारोपण हो।
- बच्चों के लिए आयु के अनुसार उचित जानकारी और सेवाएं मौजूद होती हैं।

मैं सहायता कैसे ले सकता/सकती हूँ?

एक बार दोषारोपण हो जाए, पुलिस अथवा सरकारी वकील पीड़ितों और गवाहों को सहायता प्राप्त करने के लिए इस कार्यक्रम के पास भेजता है। अगर आप किसी हिंसक अपराध के शिकार हों तो आप स्वयं भी कार्यक्रम की सेवाएं प्राप्त करने के लिए फोन कर सकते हैं अथवा अपने लिए किसी अन्य व्यक्ति से फोन करवा सकते हैं। कर्मचारी जितना जल्द हो सके, सहायता प्रदान करने और सुरक्षा के संबंध में किसी भी चिंता पर कार्यवाही के लिए आपसे संपर्क करेंगे।

इस पर कितना खर्च होगा?

सेवाएं ओन्टेरियो भर में मुफ्त प्रदान की जाती हैं।

किस प्रकार की सहायता मिल सकती है?

विक्टिम/विटनस अस्मिटन्स प्रोग्राम निम्नलिखित सुविधाएं प्रदान करता है:

- आपराधिक न्याय प्रणाली, न्यायिक कार्यवाहियों और न्यायालय में आपकी भूमिका के बारे में प्रश्नों के उत्तर देना,
- यह समझने में आपकी सहायता करना कि प्रत्येक न्यायिक पेशी पर क्या आशा करनी चाहिए और पेशी के लिए आपको तैयार करना,
- आपको न्यायिक दस्तावेज, जैसे जमानत की शर्तें और प्रोबेशन के आदेशों की प्रतियां प्रदान करना,
- आपकी ओर से सरकारी वकील के साथ अथवा मामले के लिए ज़िम्मेदार अधिकारी से संपर्क करना,
- समुचित न्यायिक कार्यवाही के दौरान भावनात्मक तौर पर समर्थन प्रदान करना,
- आपको नगर में ऐसे संस्थानों के पास भेजना जिनकी कौन्सिलिंग और सुरक्षा योजनाबंदी जैसी सेवाओं की आपको आवश्यकता हो सकती हो,
- घरेलू हिंसा के मामलों में तथा/अथवा किन्हीं विशेष आवश्यकताओं की पूर्ती के लिए अनुवादकों का प्रबंध करना, और
- आपको Victim Impact Statement (पीड़ित पर हुए प्रभाव का ब्यान) समझने और तैयार करने में सहायता देना।